

भूसंपादन आस्थापना-पुणे विभाग

विभागीय आयुक्तांच्या कार्यालयातील निवाडे
छाननीसाठी निर्माण केलेल्या नगररचनाकारांच्या
पथकास दि.०१.०९.२०२५ ते दि.२८.०२.२०२६
पर्यंत मुदतवाढ देणेबाबत.

महाराष्ट्र शासन

महसूल व वन विभाग

शासन निर्णय क्रमांक संकीर्ण-२०१८/प्र.क्र.७/(iv)/अ-३

(E-Office No. 674499)

मंत्रालय, मुंबई - ४०० ०३२

दिनांक: ०७ ऑक्टोबर, २०२५

- वाचा:-** १) शासन निर्णय महसूल व वन विभाग क्र. संकीर्ण-२०१८/प्र.क्र.७/(iv)/अ-३, दि. ०२.०५.२०२५.
२) शासन निर्णय क्रमांक पदनि-२०१६/प्र.क्र.८/१६/आ.पु.क., दिनांक २६.०८.२०२५.
३) विभागीय आयुक्त, पुणे विभाग, पुणे यांचे पत्र क्र. विआपुणे/न.र.नि.शा./आस्था/मु. वाढ-
२०२५-२६/निरंक/२०२५, दि.२५.०८.२०२५.

प्रस्तावना :-

वित्त विभागाच्या संदर्भीय क्र.२ येथील दि. २६.०८.२०२५ च्या शासन निर्णयान्वये, दि.०१.०९.२०२५ ते दि.२८.०२.२०२६ या कालावधी करिता अस्थायी पदांना मुदतवाढ देणेबाबत प्रशासकीय विभागांना अधिकार प्रदान करण्यात आलेले आहेत.

विभागीय आयुक्त, पुणे यांनी संदर्भीय क्र.३ येथील दि. २५.०८.२०२५ रोजीच्या पत्रान्वये, त्यांच्या अधिनस्त असलेल्या भूसंपादन कार्यालयातील अस्थायी पदांना मुदतवाढ देणेबाबत शासनास विनंती केली आहे. यापूर्वी उपरोक्त संदर्भीय क्र.१ येथील दि. ०२.०५.२०२५ रोजीच्या शासन निर्णयान्वये दि.०१.०३.२०२५ ते दि.३१.०८.२०२५ पर्यंत अस्थायी पदांना मुदतवाढ प्रदान करण्यात आलेली आहे. त्याच धर्तीवर विभागीय आयुक्त, पुणे विभाग यांच्या कार्यालयात भूसंपादन प्रकरणांतील निवाडे छाननीसाठी निर्माण करण्यात आलेल्या ३ अस्थायी पदांना वित्त विभागाने प्रदान केलेल्या अधिकारांचा वापर करून विभागीय आयुक्त, पुणे यांचे अधिनस्त विभागातील भूसंपादन कार्यालयातील अस्थायी पदांना मुदतवाढ देण्याची बाब शासनाच्या विचाराधीन आहे.

शासन निर्णय :-

विभागीय आयुक्त, पुणे विभाग यांच्या कार्यालयात भूसंपादन प्रकरणांतील निवाडे छाननीसाठी निर्माण करण्यात आलेल्या ३ अस्थायी पदांना शासनाच्या संदर्भाधीन क्रमांक १ येथील शासन निर्णयान्वये, दि. ०१.०३.२०२५ ते दि.३१.०८.२०२५ पर्यंत मुदतवाढ देण्यात आली होती. आता खालील तक्त्यातील सदर ३ अस्थायी पदांना पुढील अटी/शर्तीवर दि. ०१.०९.२०२५ ते दि.२८.०२.२०२६ पर्यंत मुदतवाढ देण्यास शासन मंजूरी देत आहे:-

- १) अतिरिक्त ठरविण्यात आलेल्या पदावरील अधिकारी / कर्मचारी यांना विभागामार्फत रिक्त पदावर सामावून घेण्यात आले आहे अथवा वित्त विभागाकडील अतिरिक्त संवर्ग कक्षाकडे वर्ग करण्यात आले आहे.
- २) अतिरिक्त ठरविण्यात आलेल्या पदांवरील कर्मचाऱ्यांचे वेतन व भत्ते यांचे प्रदान कोणत्याही परिस्थितीत विभागातील कायम / स्थायी, अस्थायी पदांसाठीच्या अर्थसंकल्पीय तरतूदीतून करण्यात येत नाही.
- ३) प्रस्तावाधीन प्रकरणामध्ये मुदतवाढ प्रस्तावित करण्यात आलेल्या पदांपैकी काही पदे ६ महिन्यांपेक्षा अधिक कालावधीसाठी रिक्त आहेत अथवा अतिरिक्त कार्यभाराने चालू असल्याचे निदर्शनास आले आहे. विभागीय आयुक्त आणि जिल्हाधिकारी यांनी सदरच्या पदांची नमूद केलेली अत्यावश्यकता विचारात घेता, सदर रिक्त पदे तात्काळ भरण्याच्या अटीवर मुदतवाढ देण्यात येत आहे. सदर शासन निर्णयातील तरतूदीस विसंगत कार्यवाही करण्यात आल्यास व त्यामुळे काही अडचणी उद्भवल्यास त्यास संबंधित कार्यालय जबाबदार राहील.
- ४) सदर अस्थायी पदांच्या वेतनाचा खर्च मंजूर अनुदानातून भागविण्यात येईल.
- ५) सदर पदांचा अस्थायी पदांच्या आढाव्यामध्ये समावेश आहे.
- ६) सदरची मुदतवाढ संपुष्टात आल्यानंतर पुढील मुदतवाढीसंदर्भातील प्रस्ताव सादर करताना, शासन पत्र दि.०७.१०.२०२४ सोबत जोडलेले विहित विवरणपत्र अ,ब,क,ड-१, ड-२ व ड-३ मध्ये नमूद माहिती सादर करावी अन्यथा अस्थायी पदांना पुढील मुदतवाढ देण्यात येणार नाही, याची दक्षता घ्यावी.

०२. ही सर्व पदे संबंधित विभागाच्या स्थायी संवर्गातील तात्पुरती भर म्हणून समजण्यात यावी.

०३. सदरहू पदांवरील पदधारक शासनाच्या वेळोवेळी निघालेल्या आदेशांप्रमाणे महागाई भत्ता व इतर पूरक भत्ते मिळण्यास पात्र राहतील.

| अ.क्र. | पदनाम | पदांची संख्या | पदनिर्मितीचा शासन निर्णय क्रमांक व दिनांक |
|--------|------------|---------------|--|
| १ | नगररचनाकार | १ | शासन निर्णय, महसूल व वन विभाग, क्र.एलक्यूएन ३१७१/क्यू, दि.४.८.७२ |
| २ | रचना सहायक | १ | शासन निर्णय, महसूल व वन विभाग, क्र.जीईएन ६९६०/एच, दि.३.१.६१ |
| ३ | लघुटंकलेखक | १ | शासन निर्णय, महसूल व वन विभाग, क्र.एलक्यूएन ३१७१/क्यू, दि.४.८.७२ |
| एकूण | | ०३ | |

०४. सदर पदांच्या आस्थापनेवर व त्या पदांना देण्यात येणाऱ्या सोई-सुविधांवर होणारा खर्च प्रथमतः मागणी क्र.सी-१,२०२९, जमीन महसूल-००१, संचालन व प्रशासन (०१) भूमी संपादन आस्थापना

(योजनेतर) (०१) (०३) आयुक्त, पुणे-०१, वेतन (२०२९ ००८२) या लेखाशीर्षाखाली टाकून तो खर्च २०२५-२०२६ या वित्तीय वर्षाच्या मंजूर अनुदानातून भागविण्यात यावा व प्रत्यक्ष खर्च वर्षाअखेरीस संबंधित संपादक विभागाकडे (महसूल व वन विभागाखेरीज) वर्ग करण्यात यावा.

०५. सदर पदांच्या आवश्यकतेबाबत दि.२८.०२.२०२६ पूर्वी आढावा पूर्ण करण्याच्या अधीन राहून सदर मान्यता देण्यात येत आहे.

०६. सदर शासन निर्णय वित्त विभाग, शासन निर्णय क्र. पदनि-२०१६/प्र.क्र.८/१६/आ.पु.क., दि. २६.०८.२०२५ अन्वये प्रशासकीय विभागांना दिलेल्या अधिकारानुसार निर्गमित करण्यात येत आहे.

०७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र.२०२५१००७१३४०४२१७१९ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व्यंकटेश आयलाने)
कक्ष अधिकारी, महाराष्ट्र शासन

प्रति,

- १) प्रधान महोखापाल-१/२, महाराष्ट्र राज्य, मुंबई
- २) विभागीय आयुक्त, पुणे विभाग, पुणे
- ३) जिल्हाधिकारी, पुणे
- ४) जिल्हा कोषागार अधिकारी, पुणे
- ५) संचालक, लेखा व कोषागारे, मुंबई
- ६) संचालक, नगररचना, महाराष्ट्र राज्य, पुणे
- ७) वित्त विभाग (व्यय-९/अर्थसंकल्प-६)
- ८) नगरविकास विभाग
- ९) भूसंपादन-०१, भूसंपादन-०२, भूसंपादन-०४, अर्थसंकल्प कार्यासने, महसूल व वन विभाग
- १०) निवड नस्ती (भूसंपादन-०३)